



سوال

(29) باوجود علم فرض زکاة نہ دینا

جواب

السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلہ میں کہ اگر کوئی شخص باوجود علم بفریضیت زکوة نہ دلوے عند الشرح اس کا کیا حکم ہے اس کے ساتھ کیا برتاؤ چاہیے۔

الجواب بعون الوهاب بشرط صحیح السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

زکوة فرض ہے اور اسلام کے پانچ ارکان میں سے ایک رکن ہے جو لوگ اس کی فریضیت سے منکر و جاحد ہوں وہ کافر ہیں اور جو لوگ اس کی فریضیت کے قائل ہوں اور باوجود علم بفریضیت زکوة نہ دیں وہ فاسق ہیں اور ان کے ساتھ وہی برتاؤ چاہیے جو فاسق کے ساتھ چاہیے ہدایہ میں ہے:

"الرکاة واجبہ علی الحر العاقل البالغ المسلم ادا ملک نصابا ملکا تاما وحال علیہ الخول) انا الوجوب فقولہ تعالیٰ) و آتوا الرکاة (ولقولہ علیہ الصلاة والسلام) ادا و رکاة أموالکم { وعلیہ اجماع الامة، والمراد بالواجب الفرض لانه لا شبهة فیہ " [1]

اور ہدایہ کے حاشیہ میں ہے: "زکوة کا منکر کافر ہے اور تارک فاسق ہے" حررہ عبد الوہاب عفی عنہ۔ (سید محمد نذیر حسین)

[1]۔ زکوة واجب ہے آزاد عاقل بالغ مسلمان پر جب کہ وہ پورے نصاب کا مالک ہو اور اس پر سال گزر جائے اور وجوب اللہ تعالیٰ کے قول آتوا الزکوة سے ثابت ہے اور آنحضرت صلی اللہ علیہ وسلم نے فرمایا اپنے مالوں کی زکوة ادا کرو اور اس پر امت کا اجماع ہے اور واجب کا مطلب فرض ہے کیونکہ اس میں کوئی شبہ نہیں۔

حدیث ما عنہم والنداء اعلم بالصواب

فتاویٰ نذیریہ

جلد: 2، کتاب الزکوة والصدقات: صفحہ: 87



محدث فتویٰ